

السلام علیکم ورحمۃ اللہ وبرکاتہ

میرا بہنوئی فوج میں ملازم تھا۔ فوج والوں نے اس کو پاگل قرار دے کر پورڈ کر دیا۔ گھر میں اس کو باندھ کر رکھا گیا کہ اس کا دماغی توازن درست نہیں تھا۔ اگر اس کا دماغی توازن درست ہوتا ہے گھر میں کوئی نقصان نہیں کرتا۔ پھر اس کو فوج کے دفتر میں لے گئے، جیشن کے کاغذات پر دستخط کرنے کے لئے کہا گیا تو ہمارے بہنوئی نے دستخط کرنے کی جگہ طلاق کر لفظ لکھ دیا تھا اور کوئی نام نہیں لکھا۔ فوج والوں نے پھر اس سے دستخط نہیں کرائے۔ پھر ہماری بہن ہمارے گھر چلی آئی اور ہماری بہن نے کہا کہ میرے شوہر نے مجھے طلاق دے دی ہے۔ گواہ پوچھے تو اس نے ایک آدمی کا نام لیا۔ جس کا نام اشرف ہے ہمارے بہنوئی کے پڑوس میں رہتا ہے۔ تو محمد اشرف نے کہا کہ میں ہر وقت اور ہر جگہ یہ حلفت دینے کو تیار ہوں کہ اس نے طلاق نہیں دی۔ ہم اپنی بہن کو کہتے ہیں کہ جا کر اپنا گھر آباد کرو تو وہ کہتی ہے کہ مجھے طلاق ہو چکی ہے۔ اس بات پر آٹھ ماہ گزر چکے ہیں۔ اب ہمارے پڑوس میں تین آدمیوں نے ایک مفتی کے پاس جا کر یہ بیان دیا ہے کہ ہمارے بہنوئی نے ان کے سامنے طلاق دی ہے۔ ان تینوں آدمیوں نے پہلے اپنے گھر ویران کئے ہیں۔ اس لئے ہم ان کی گواہی قبول نہیں کرتے۔ اور ہمارے بہنوئی نے بھی قسم اٹھائی کہ میں نے طلاق نہیں دی۔ اور ساتھ یہ بھی کہتا ہے کہ جب میں بیمار تھا اس وقت کا مجھے پتہ نہیں۔ اب وہ تندرست ہے اور کہتا ہے کہ میں نے طلاق نہیں دی۔ آپ کتاب وسنت کے مطابق بتلائیں کہ یہ نکاح دوبارہ ہو گا یا پہلے نکاح میں گھر جانے لگی، جب کہ ہمارے گاؤں کا مفتی کہتا ہے کہ یہ نکاح دوبارہ ہو گا؟ (سائل: محمد یوسف ولد میاں بھٹی) بمقام گھنٹوال ڈاکخانہ خاص براستہ جھاریاں تحصیل شاہ پور ضلع سرگودھا۔ بذریعہ (حضرت مولانا محمد شریف حصاروی بن محمد سلطان خطیب مسجد بیت الحمد و مدبر مدرسہ عربیہ انخطاب 2/34 شاہ فیصل ناؤن کورنگی نمبر 3 کرہ نمبر 31)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد؛

بشرط صحت سوال صورت مسئلہ میں واضح ہو کہ اگر یہ بات درست، سچ اور واقعہ کے مطابق ہے کہ فوج کے محکمہ نے طلاق دہندہ کو پاگل قرار دے کر پورڈ کر دیا ہے تو ظاہر ہے کہ انہوں نے کو الیفاؤڈاکروں کے طبی معائنہ اور رپورٹ کے بعد ایسا کیا ہے جو اس بات کا قوی اور مضبوط ترین قرینہ اور ثبوت ہے کہ یہ شخص واقعی پاگل ہے اور اس کا دماغی توازن سچ بچ بچہ پکا ہے اور پاگل اور دماغی مریض کا کوئی تصرف طلاق وغیرہ بالاتفاق علمائے شریعت شرعاً معتبر نہیں کیونکہ وقوع طلاق کے لئے شوہر کا عاقل، بالغ اور ہر لحاظ سے باختیار ہونا ضروری ہے۔ جب یہ تینوں شرطیں موجود ہوں گی ورنہ لغو اور باطل ہوگی۔ کیونکہ طلاق ان تصرفات میں سے ایک ایسا تصرف ہے جو زوجین کی زندگی پر گہرا اثر ڈالتا ہے اور گھمبیر نتائج پر مبنی ہوتا ہے۔ اس لئے طلاق کے وقت طلاق دہندہ کا لحاظ سے طلاق کا اہل ہونا ضروری ہے۔ تاکہ اس کا یہ تصرف شرعاً صحیح قرار پائے اور اہلیت کا مکمل کئے عقل، بلوغ اور اختیار کامل کا ہونا ضروری ہے اگر ان تینوں میں سے کوئی ایک شرط بھی مفقود ہوگی تو طلاق شرعاً لغو قرار پائے گی۔

فاتنح العلماء علی أن الزوج، العاقل، البالغ، المختار هو الذي يجوز له أن يطلق، وأن طلاقه يقع، فإذا كان مجنوناً، أو صبيّاً أو مكرهاً، فإن طلاقه يعتبر لغواً لوصد منه، لأن الطلاق تصرف من التصرفات التي لها آثارها وتنتجها في حياة الزوجين، (ولابد من أن يكون المطلق كامل الأهلية، حتى تصح تصرفاته وإنما تتكامل الأهلية بالعقل والبلوغ، والاختيار (فتاوى نذير ج 3 ص 73، فقه السنة: ج 2 ص 211)

علماء کا اتفاق ہے کہ وقوع طلاق کے لئے طلاق دہندہ کا عاقل، بالغ مکمل باختیار ہونا ضروری ہے، وہ پاگل یا نابالغ اور یا وہ سچ بچہ مکرمہ (مجبور محض) ہو تو اس کی طلاق لغوی یعنی غیر معتبر ہوگی۔ کیونکہ طلاق نج ہوتا ہے، اس لئے ضروری ہے کہ طلاق حیتہ وقت طلاق حیتہ والا ہر لحاظ کی اہلیت رکھتا ہو اور کامل اہلیت کے لئے عاقل، بالغ اور مختار ہونا ضروری ہے۔

چنانچہ حدیث میں ہے:

عَنْ عَائِشَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "رَفَعَ الْقَلَمُ عَنْ ثَلَاثَةٍ عَنِ النَّائِمِ حَتَّى يَسْتَيْقِظَ، وَعَنِ الصَّغِيرِ حَتَّى يَكْبُرَ، وَعَنِ الْجُنُونِ حَتَّى يَفْقَهُ أَوْ يَفْهَمَ" (رواه احمد والاربعه الاثره في وصححه الحاكم وخرجه ابن حبان، سبل السلام 181 ج 3 ص 181)

رسول اللہ صلی اللہ علیہ وسلم نے فرمایا تین شخصوں سے قلم اٹھایا گیا ہے۔ سوتے ہوئے سے جب تک وہ بیدار نہ ہو اور نابالغ بچے سے جب تک وہ بڑا نہ ہو جائے اور پاگل آدمی سے جب تک وہ تندرست نہ ہو جائے یا اس کو افقہ " " نہ ہو جائے۔

: امام محمد بن اسماعیل الامیر ایمانی اس حدیث کی شرح میں رقمطراز ہیں

وفيه دليل على أن الثلاثة لا يتعلّق بهم تعليف، وهو في النائم المستغرق بجماع والصغير الذي لا يميز له وفيه خلاف إذا عقل وميز وأما الجنون فالمراد به زائل العقل فيدخل فيه السكران والطفل كما يدخل الجنون لانقطاع الإجماع على أن من شرط التعليف العقل، ومن لا يعقل لا يقبل فليس بمكلف (سبل السلام: ج 3 ص 181)

اس حدیث میں دلیل ہے کہ ان تینوں پر شرعی احکام لاگو نہیں ہوتے کیونکہ ان میں عقل مفقود ہوتی ہے۔ لہذا ان کے تصرفات طلاق وغیرہ بھی لغو ہوتے ہیں اور بالجماع لغو ہوتے ہیں۔ تاہم بچے کے بارے میں اختلاف ہے۔

: امام محمد السیۃ البغوی ارقام فرماتے ہیں:

واتفق أهل العلم على أن الطلاق الصبي والجنون لا يقع قال علي رضي الله عنه لم تعلم أن القلم رفع عن ثلاثه عن الجنون حتى ينفق وعن الصبي حتى يدرك وعن النائم حتى يستيقظ ويروى هذا عن علي النبي صلى الله عليه وسلم رفع القلم عن (ثلاث وأخرج البخاري تعليقا - (شرح السیۃ ج 5 ص 161)

محرر حافظ ابن حجر نے کہا ہے کہ اس روایت کا موقوف ہونا راجح ہے کہ اہل علم کا اتفاق ہے کہ بچے اور پاگل کی طلاق واقع نہیں ہوتی۔ حدیث رفع القلم عن ثلاثہ اس کی دلیل ہے۔

(. ابو حریرہ رفعہ کل طلاق جائز الاطلاق المعتوه والمطلوب علی عقله (رواہ الترمذی: حدیث رقم 4397)

قال عثمان ليس لجنون ولاسكران طلاق صحيح البخاري ج 2 ص 793. رواه البخاري تعليقا - حدیث رقم 4399 - جمع الفوائد ج 1 ص 676 - وفي حدیث بریدة في قصيدة ما رواه قال يا رسول الله صلى الله عليه وسلم طهرني قال ما؟ اطهرك قال من الزنا قال رسول الله صلى الله عليه وسلم ايه جنون؟ رواه مسلم وفي لفظ البخاري ايه جنون؟

: نے عرض کیا کہ حضرت امجے پاک فرمائے فرمایا کس چیز سے پاک کروں؟ عرض کیا نازل کی نجاست سے تو آپ نے فرمایا یہ شخص میں لکھتے ہیں حضرت باعز

(. وفيه دليل على أن الإقرار من الجنون لا يصح وكذلك سائر التصرفات والأحداث ولا يحفظ في ذلك خلافا (نيل الأوطار ج 6 ص 265، 266)

اس حدیث میں دلیل ہے اس بات کی کہ پاگل کا اقرار شرعاً صحیح نہیں اور یہی حکم ہے اس کے دوسرے تصرفات اور انشائی معاملات کا۔ اس مسئلہ میں مجھے کسی کا خلاف یاد نہیں۔

خلاصہ کلام یہ ہے کہ پاگل آدمی کی طلاق شرعاً واقع نہیں تمام مذاہب اسلام کا یہ متفق علیہ مسئلہ ہے۔ کسی نے اس میں کوئی اختلاف نہیں کیا۔ رہا آپ کی ہمشیرہ کا یہ اصرار کہ مجھے طلاق دے دی گئی ہے تو بظاہر اس کا یہ اصرار جذبات پر مبنی ہے اس کی کوئی شرعی حثیت نہیں اور یہی ہیں آدمیوں کی مفتی کے پاس طلاق کے ثبوت میں شہادت۔ تو بلاشبہ اثبات کے گواہ نفسی کے گواہوں پر مقدم ہوتے ہیں۔ یعنی ان تینوں گواہوں کی گواہی طلا کے اثبات میں کافی ہوتی بشرطیکہ یہ گواہ عادل ہوتے، مگر جیسا کہ آپ نے ان پر جرح کرتے ہوئے اپنے سوال نامہ میں لکھا ہے کہ یہ تینوں شخص ملپنے گھر ویران کر چکے ہیں۔ جیسا کہ خط کشیدہ تصریح اس بات پر دلالت کر رہی ہے۔ لہذا اگر آپ کی یہ جرح حقیقت پر مبنی ہے تو ان کی یہ گواہی شرعاً معتبر نہیں۔ بلکہ کسی مفاد پر مبنی ہے۔ بہر حال فوج کے افسران کا آپ کے بہنوئی کو بورڈ کر دینا بظاہر ایسا قوی قرینہ ہے کہ اس کے مقابلے میں آپ کی بن کا جذباتی اصرار اور ان تینوں گواہوں کی شہادت شرعاً معتبر نہیں۔ اور نکاح سابق شرعاً بحال اور قائم ہے لہذا نئے نکاح کی ہرگز ضرورت نہیں۔ یہ ساری بحث تو اس صورت میں ہے کہ آپ کے بہنوئی نے جنون کی حالت میں لفظ طلاق لکھ دیا اور اگر یہ تسلیم کر لیا جائے کہ اس نے لفظ طلاق سوچ سمجھ کر لکھا تھا اور اب مرض جنون کو بہانہ بنا رہا ہے تو اگر اس نے اس طلاق سے پہلے کبھی طلاق نہیں دی تو یہ اس کی پہلی رجعی طلاق ہے اور چونکہ اس طلاق پر آٹھ مہینے کا عرصہ گزر چکا ہے۔ لہذا اب نیا نکاح پڑھنا ناگزیر اور شرعاً ضرور ہے۔ حلالہ وغیرہ کی قطعاً ضرورت نہیں۔

: فیصلہ

بشرط صحت سوال اگر واقعی افواج نے آپ کے بہنوئی کو طبی معائنہ کے بعد پاگل قرار دے کر بورڈ کر دیا تھا۔ اور اس نے پنشن کے کاغذات پر بجائے دستخط کے طلاق کا لفظ لکھ دیا تھا بلاشبہ اس کس یہ طلاق شرعاً لغو اور باطل ہے اور ہرگز معتبر نہیں۔ ورنہ بصورت دیگر نکاح ثانی کرنا ضروری ہے۔ مفتی کسی قانونی سقم اور عدالتی محملیوں کا ہرگز ذمہ دار نہ ہوگا۔

هذا ما عندي والله أعلم بالصواب

فتاویٰ محمدیہ

ج 1 ص 818

محدث فتویٰ